



Aswin C S
M4

നാടാർ മുതൽ നാപ്കിൻ വരെ

ശരീരം സ്വതന്ത്രമാണെന്ന് പ്രഖ്യാപിച്ചു കൊണ്ട് യൂറോപ്പിലെ ഫെമിനിസ്റ്റുകൾ സമരം നടത്തുമ്പോൾ പെണ്ണിന് രതിമുർച്ചയില്ലെന്ന ഫ്രോയിഡിയൻ സിദ്ധാന്തങ്ങൾ അംഗീകരിക്കുന്ന ദേശത്തിലും ദേശീയതയിലും അഭിരമിക്കുന്ന സവർണപുരുഷാധിപത്യമാണ് ഇന്ത്യയിലെ പലസ്ത്രീകളും മുന്നോട്ടു വയ്ക്കുന്ന ഫെമിനിസം. അതുകൊണ്ടുതന്നെ സ്ത്രീ ശാക്തീകരണത്തിനായി ഫെമിനിസം പറയുന്നവരെല്ലാം ഫെമിനിസ്റ്റല്ലെന്ന് കേരളം കാണിച്ചു തരുന്നു.

കേരളത്തിലെ സ്ത്രീ സമരങ്ങൾക്ക് നൂറ്റാണ്ടുകളുടെ പഴക്കമുണ്ട്. മാറു മറയ്ക്കാൻ അനുവദിക്കാത്ത സവർണ പുരുഷാധിപത്യത്തിനെതിരെ നാടാർ ലഹളയായി തുടങ്ങി കാലാന്തരങ്ങളുടെ പരിണാമത്തിലൂടെ വളർന്ന് സർഗാത്മക സമരമുഖങ്ങളായ ആർത്തവസമരങ്ങൾ വരെ എത്തിനിൽക്കുന്ന സമരചരിത്രം.

നവകാലകേരളത്തിലെ സ്ത്രീ മുന്നേറ്റങ്ങളിൽ ഒന്നാണ് അസംഘടിത തൊഴിൽ മേഖലയിൽ നടന്ന ഇരുപ്പു സമരം. ഞെളിഞ്ഞിരിക്കാൻ ആയിരുന്നില്ല സമരം, മറിച്ച് ഒന്ന് നടുവിവർത്താനെങ്കിലും അനുവദിക്കാനായിരുന്നു. മാസങ്ങൾ നീണ്ടുനിന്ന ഇരുപ്പു സമരത്തിനൊപ്പം കേരളസമൂഹം ഒരു യൂണിഫോമിട്ട സൈയിൽസ്ഗേളിനെപ്പോലെ നില കൊണ്ടു എന്നത് സ്വാഗതാർഹമാണ്.

തേയിലത്തോട്ടം മേഖലയിലെ ചൂഷണങ്ങൾക്കെതിരെ ആൺപിള്ളമാരെ വിട്ടിലിരുത്തി മുന്നാറിലെ പെൺപിള്ളമാർ സമരത്തിനിറങ്ങിപ്പോൾ സമരമായിരുന്നില്ല ചരിത്രമായിരുന്നു. സമരനേതൃസങ്കല്പങ്ങളെ മാറ്റിയ ചരിത്രം. രാഷ്ട്രീയ ട്രേഡ് യൂണിയൻ നേതാക്കളെ ആട്ടിയോടിച്ച് ചരിത്രം. ഒരൊറ്റ യൂണിയൻ നേതാക്കളെയും രാഷ്ട്രീയ പാർട്ടികളെയും അടുപ്പിക്കാതെ വിജയം നേടിയ സമര ചരിത്രം. സ്ത്രീശക്തിയുടെ വിജയം എന്നതിലുപരി സംഘടിത രാഷ്ട്രീയമാഹിയ

യുടെ പതനം ആയിരുന്നു മുന്നാർ നൽകുന്ന പാഠം.

രക്തക്കറ പുരണ്ട നാപ്കിൻ ആരുടേതാണെന്ന് കണ്ടെത്താൻ സ്ത്രീജീവനക്കാരുടെ തുണിയുരിഞ്ഞു പരിശോധിച്ച കൊച്ചിയിലെ പ്രത്യേക സാമ്പത്തിക മേഖലയിലെ കമ്പിനിക്കെതിരെയും, ആർത്തവസമയത്ത് കെ.ആസ്.ആർ.ടിസി അമ്മയ്ക്കും കുഞ്ഞിനും വേണ്ടി വിശ്വാസസമൂഹത്തോടും സ്ത്രീ സമൂഹം സമരം പ്രഖ്യാപിച്ചു. രക്തക്കറ പുരണ്ട നാപ്കിനുകൾ കമ്പനിക്ക് അയച്ചുകൊടുത്ത് അവർ സർഗാത്മകസമരമുഖത്തിന് പുതിയൊരു മാനം നൽകുകയായിരുന്നു. അടിവസ്ത്രത്തിൽ വീണ ചുവപ്പ് ആരുടെയും അധികാരചിഹ്നമല്ലെന്ന് അവർ പ്രഖ്യാപിച്ചപ്പോൾ

പ്രബുദ്ധ കേരളസമൂഹം കൂടെ കൈകോർത്ത് നടന്നു. സ്ത്രീകളുടെ സ്വാതന്ത്ര്യ പ്രഖ്യാപനം ആഭാസമായി കാണുന്ന യുക്തികളെ കാത്തിരിക്കുന്നത് രക്തം പുരണ്ട പാഡുകൾ തീർത്ത അശുഭ മാലകളാവും.

